

[18th March 1963

(இ) அவைகளின் வளர்ப்புக்காக மேற்கொள்ளப்பட்டுள்ள நடவடிக்கைகள் என்ன?

கனம் திரு. நல்லசேனாபதி சர்க்கரை மன்றாடியார்: (அ) அறந்தாங்கி தாலுகாவிலுள்ள கீழ்க்கண்ட நான்கு எஸ்டேட் காடுகளும் காட்டு இலாகாவின் ஆதிக்கத்தில் உள்ளன—

1. மணமேல் குடிக்காடு	493.80	ஏக்கர்.
2. குரும்பூர்க் காடு	954.76	ஏக்கர்.
3. எட்டியத்தலைக் காடு	197.25	ஏக்கர்.
4. மேற்பனைக் காடு	388.54	ஏக்கர்.
மொத்த பரப்பு	2,034.35	ஏக்கர்

(இ) இக் காட்டுப் பகுதிகளின் வளர்ச்சிக்காக கீழ்க்கண்ட திட்டங்கள் காட்டிலாகாவால் மேற்கொள்ளப்பட்டுள்ளன:—

(1) குரும்பூர்க் காடு: 1961-ல் 100 ஏக்கரில் முந்திரி பயிரிடப் பட்டது.

(2) எட்டியத்தலைக் காடு: 1960-ல் 80 ஏக்கரில் முந்திரி பயிரிடப்பட்டது.

(3) மேற்பனைக் காடு: 1962-ல் 100 ஏக்கரில் முந்திரியும், பூக்கலிபடல் மரங்களும் பயிரிடப்பட்டன.

(4) மணமேல்குடிக்காடு: இங்கே வருடம் ஒன்றிற்கு 40 ஏக்கர் வீதம் தென்னை மரங்கள் வைத்துப் பயிரிடப்படும்.

திரு. ஆ. துரை அரசன்: குரும்பூர் காட்டில் ஒரு ஏக்கராயிரிடு வதற்கு அந்த பூமியில் உள்ள மரங்களை வெட்டிச் சுத்தம் செய்வதற்கு வெட்டுச் செலவு ரூ. 750 என்றும், ஏலம் போனது ரூ. 75 என்றும் அரசினருக்குத் தெரியுமா?

கனம் திரு. ந. நல்லசேனாபதி சர்க்கரை மன்றாடியார்: இப் பொழுது அந்தத் தகவல் என்னிடம் இல்லை.

ஆசிரியர்களுக்குப் பிரதிநிதித்துவம் (மேல் சட்டமன்றம்)

* 270 கேள்வி.—திரு. ம. கமலநாதன்: கனம் நிதி அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

தொடக்கப்பள்ளி ஆசிரியர்களுக்குத் தமிழ்நாடு மேல் சட்ட மன்றத்தில் பிரதிநிதித்துவம் அளிக்கும் உத்தேசம் உண்டா?

THE HON. SRI M. BHAKTAVATSALAM: No.

திரு. எஸ். மாதவன்: ஆரம்பப் பள்ளிகள் அதிகமாக திறக்கப்பட்டு, ஆரம்பப்பள்ளிகளில் பணிபுரியும் ஆசிரியர்கள் ஏராளமாகப் பெருகிவிட்டதனால், அவர்களுக்கு தனிப் பிரதிநிதித்துவம் கொடுப்பது பற்றி அரசாங்கம் பரிசீலனை செய்யுமா?

கனம் திரு. எம். பக்தவத்சலம்: ஆசிரியர்களுக்கு பிரதிநிதித்துவம் அளிக்கப்பட்டிருக்கிறது. ஆரம்ப ஆசிரியர்களுக்கு தனிப் பிரதிநிதித்துவம் கொடுக்கவேண்டுமென்று அரசாங்கம் கருதவில்லை.

18th March 1963]

திரு. எம். எஸ். செல்வராஜன் : ஆரம்பப்பள்ளி ஆசிரியர்களுக்கு தனிப் பிரதிநிதித்துவம் கொடுப்பதில் அரசியல் சட்ட பூர்வமாக ஏதேனும் தடை இருக்கிறதா?

கனம் திரு. எம். பக்தவத்சலம் : இப்பொழுதிருக்கிற சட்டப்படிதான் உயர்நிலைப் பள்ளி ஆசிரியர்களுக்குப் பிரதிநிதித்துவம் கொடுக்கப்பட்டிருக்கிறது.

திரு. டி. கார்ச்சா கவுடர் : ஆசிரியர்களுக்குப் பிரதிநிதித்துவம் அளிக்கப்பட்டுள்ளது என்று அமைச்சர் அவர்கள் கூறுகிறார்கள். அந்த 'வோடர்ஸ் லிஸ்டில்' ஆரம்பப் பள்ளி ஆசிரியர்களையும் வோட்டர்களாகச் சேர்க்க அரசாங்கம் முன்வருமா?

கனம் திரு. எம். பக்தவத்சலம் : சற்று முன்புதான் விடை அளித்தேன். இப்பொழுது அரசியல் அமைப்புச் சட்டத்தில் குறிப்பிட்டிருக்கிற சில ஆசிரியர்களுக்குத்தான் பிரதிநிதித்துவம் அளிக்கப்பட்டிருக்கிறது.

திரு. எம். எஸ். செல்வராஜன் : நாம் பெரிய அளவுக்கு ஏற்றுக் கொண்டிருக்கக்கூடியதும், ஜனநாயகத்திற்கு தாயகம் என்று கருதப்படுகிற கிரேட் பிரிட்டனில் இருக்கக்கூடிய அரசியல் சட்டப் பிரகாரம் ஆரம்பப்பள்ளி ஆசிரியர்களுக்கு என்று தனியாகவும், மற்ற ஆசிரியர்களுக்கு என்று தனியாகவும் ஏதேனும் பிரதிநிதித்துவம் இருக்கிறதா? அங்கு என்ன முறை பின்பற்றப்படுகிறது என்று அறியலாமா?

கனம் திரு. எம். பக்தவத்சலம் : உயர்நிலைப் பள்ளி ஆசிரியர்களுக்குப் பிரதிநிதித்துவம் இப்பொழுது அளிக்கப்பட்டிருக்கிறது. ஆனால், இம்மாதிரி 'ஃபங்ஷனல் ரெப்ரெஸெண்டேஷன்' ஆசிரியர்களுக்கு மட்டும் இப்பொழுது இருக்கிற சட்டப்படி அளிக்கப்பட்டிருக்கிறது. வேறு ஒரு கருத்தும் நிலவி வருகிறது. இதை எடுத்துவிடலாம், ஆசிரியர்களுக்கு மட்டும் இம்மாதிரி பிரதிநிதித்துவம் வேண்டாம், வேறு விதத்தில் பிரதிநிதித்துவம் ஏற்பாடு செய்யவேண்டும் என்றம்கூட கருத்து இருக்கிறது. இப்பொழுது அரசாங்கத்தைப் பொறுத்தமட்டில், இதை மாற்றியமைக்க வேண்டும் என்று அரசாங்கம் கருதவில்லை.

திரு. ஆ. துரை அரசன் : பஞ்சாயத்துக் கூட்டு மன்ற கல்விக்குழுக்களில் அவர்களுக்கு பிரதிநிதித்துவம் அளிக்க அரசாங்கம் முன்வருமா என்று அறிய விரும்புகிறேன்.

கனம் திரு. எம். பக்தவத்சலம் : அவ்வாறு உத்தேசம் ஒன்று மில்லை.

திரு. ஆ. தங்கவேலு : ஆரம்பப்பள்ளி ஆசிரியர்களின் சிறந்த பணியால் நாட்டிலுள்ள மக்கள் அமைச்சர்கள், தலைவர்கள் ஆவதற்கும் வழி இருக்கிற காரணத்தினால் அவர்களுக்கு மேல் சட்ட மன்றத்தில் பிரதிநிதித்துவம் கொடுப்பதுபற்றி நன்றியறிதல் காட்டுவார்களா என்று அறிய விரும்புகிறேன்.

கனம் திரு. எம். பக்தவத்சலம் : ஆரம்பப்பள்ளி ஆசிரியர்களுடைய அரிய பணிக்கும், சட்ட மன்றத்தில் அவர்கள் பிரதிநிதித்துவம் பெறுவதற்கும் சம்பந்தம் ஒன்றுமில்லை.

[18th March 1963]

திரு. வெ. கிருஷ்ணமூர்த்தி : பொதுவாக மேல் சபைகளுடைய மெம்பர்கள் முறையை மாற்றி அமைக்கிற விதத்திலும், உழவர் களுக்கும், கூட்டுறவு சங்கங்களில் இருப்பவர்களுக்கும், ஆரம்பப் பள்ளி ஆசிரியர்களுக்கும் சேர்த்து அவர்களுக்கு பிரதிநிதித்துவம் கொடுக்கக்கூடிய விதத்திலும் மத்திய சர்க்கார் முயற்சி எடுத்துக் கொண்டிருக்கிறார்களா? அப்படியிருந்தால், நமது மாநில அரசாங்கம் அதற்கு என்ன பதில் அனுப்பியது என்று அறிய விரும்புகிறேன்.

கனம் திரு. எம். பக்தவத்சலம் : எனக்குத் தெரிந்தவரையிலே அவ்வாறு மத்திய சர்க்கார் முயற்சி எடுத்துக்கொண்டதாகத் தெரியவில்லை.

திரு. கே. ஏ. மதியழகன் : ஆசிரியர்களுக்குப் பிரதிநிதித்துவம் அளிப்பது சம்பந்தமாக, சர்க்காரிலே வேலை செய்கின்ற ஆசிரியர்கள் அபேட்சகர்களாக நிற்க முடியாத நிலைமை இருக்கிறது. 'பிபிள்ஸ் ரெஸ்ஸன்டேஷன் ஆக்ட்' டின்படி, அவர்கள் சர்க்காரிலே உத்தியோகம் வகிப்பதினால், அவர்கள் அபேட்சகர்களாக நிற்பதற்கு 'டிஸ்குவாலிபிகேஷனாக' இருக்கிறது. ஆகவே, வாக்களிப்பதற்குத்தான் சர்க்காரில் வேலை செய்கிற எல்லா ஆசிரியர்களுக்கும் வசதி இருக்கிறதே தவிர, அவர்கள் அபேட்சகர்களாக நிற்கமுடியாத ஒரு சிக்கல் இருக்கிறது. இதைப் போக்குவதற்கு சர்க்கார் ஏதாவது ஒரு பரிகாரம் தேடுவார்களா?

கனம் திரு. எம். பக்தவத்சலம் : அவ்வாறு அரசாங்கத்திற்கு உத்தேசம் இல்லை.

அண்ணாமலை சர்வகலாசாலையில் தொழிற்பயிற்சிப் பிரிவு
(கடன் வசதி)

* 271 கேள்வி.—**திரு. எம். வி. கரிவேங்கடம் :** கனம் கைத் தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) அண்ணாமலை சர்வகலாசாலையில் தொழிற்பிரிவில் (Professional course) படிக்கும் மாணவர்களின் பெற்றோர்களாகிய கெஜெட் பதிவு இல்லாத உத்தியோகஸ்தர்களுக்கும் (N.G.O.s, ஆசிரியர்களும் தங்கள் பிள்ளைகள் படிப்பிற்கு கடன் வசதி கோரி அரசாங்கத்திற்கு மனு செய்திருந்தார்களா?

(இ) அதன்மேல் எடுத்த முடிவு என்ன?

கனம் திரு. ஆர். வெங்கட்டராமன் : (அ) ஆம்.

(இ) இந்த விஷயம் பரிசீலனையில் இருக்கிறது.

நில உச்சவரம்புச் சட்டம்

* 272 கேள்வி.—**திரு. வெ. கிருஷ்ணமூர்த்தி :** கனம் பொதுப் பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) நில உச்சவரம்புச் சட்டத்தின்படி தமிழகத்தில் எத்தனை விவசாயிகள் Authorized Officer-க்கு நிலவிவரக்கணக்கு 1962-ம் ஆண்டு டிசம்பர் மாதம் 31-ம் தேதி முடிய அனுப்பியுள்ளனர்?